



ဝန်ခင်း

Read on the move

ယောန (ရာမည)

အောင်မြင်စွာနှင့်

ဘုရားစောင့်မြွေ



ကျွန်တော်လည်း ကိုတောက်ရကို ခေါ်ပြီး ထန်းသုံးပင်ရွာကို ထွက်လာခဲ့လိုက်တယ်။ ထန်းသုံးပင်ရွာကို ရောက်ဖို့ တစ်ရက်တိတိအချိန်ကြာခဲ့တယ်။

ရွာအဝင်ဝလည်း ရောက်ရော ကိုတောက်ရက

"ဟေ့လူ ခင်ဗျား ကျုပ်ကို ဘယ်ခေါ်လာတာလဲ"

"ဘာဖြစ်လို့ လဲ ဒီရွာမှာ ခဏ ဝင်နားမလို့ ခင်ဗျား ပိုက်ဆံ မလိုချင်ဘူးလား"

"လိုချင်တာပေါ့ ဒါပေမဲ့ ဒီရွာကို ကျုပ်ရောက်ဖူးသလိုပဲ စိတ်ထဲမှာ ရင်းနှီးနေတယ်"

ကိုတောက်ရ စကားကြားတော့ သူ့အသိစိတ်တွေက သူ့ကို နှိုးဆော်နေမှန်း သိလိုက်တယ်။

"ခင်ဗျား စိတ်ထင်လို့ ဖြစ်မှာ ပါ ကျုပ်တို့ အခု မြဘုန်းရှင် စေတီကို သွားမယ် အဲဒီမှာ ညအိပ်ရမယ်"

"သွားဆိုတော့လည်း သွားကြတာပေါ့ လာဗျာ မိုးချုပ်တော့မယ် ခင်ဗျားက နှေးလိုက်တာ" ဆိုပြီး အရှေ့ကနေ ခပ်သုတ်သုတ် ထွက်သွားတယ်။

ကျွန်တော်လည်း သူ့နောက်ကနေ မသိမသာလေး လိုက်သွားရင်း အကဲခတ် နေလိုက်တယ်။

မြဘုန်းရှင် စေတီကိုလည်း ရောက်ရော

"ဟေ့လူ ဒီစေတီကိုလည်း ကျုပ် သိနေသလိုပဲ ဒီရွာထဲ စဝင်လာထဲ က ထူးဆန်းနေတာ ခင်ဗျား သိထားတာ ရှိရင် ကျုပ်ကို ပြောဦး"

"ကျုပ်သိတာ နောက်ပြောပြမယ် အခု လောလောဆယ် လွယ်အိတ် ထဲမှာ ပါတဲ့ ငှက်ပျောသီးစားပြီး တစ်ရေး အိပ်လိုက်ဦး ကျုပ် လုပ်စရာရှိ တာ လုပ်ဦးမယ်" လို့ ပြောပြီး ငှက်ပျောသီး ၃လုံး ထုတ်ပေးလိုက်တယ်။

ကိုတောက်ရလည်း ခုနကပေးထားတဲ့ ငှက်ပျောသီး စားရင်း ဘေး ဘီဝဲယာကို လိုက်ကြည့်နေတာ တွေ့လိုက်တယ်။

"ကိုတောက်ရ ဘာတွေ လိုက်ကြည့် နေတာလဲ"

"ဟေ့လူ ခင်ဗျားအသံ မကြားဘူးလား မြွေတွန်သံ ကြားတယ်ဗျ တောကြီး မြွေဟောက်အသံ အသံကို နားထောင်ရတာ လူကြီး လက် ကောက်ဝတ်လောက် ရှိမယ်"

ကျွန်တော့်စိတ်ထဲမှာ ကိုတောက်ရရဲ့ မသိစိတ်တွေ ပြန်ပေါ်လာတယ် ဆိုတာ သိပေမဲ့

"ကိုတောက်ရ ခင်ဗျား စိတ်ထင်လို့ ဖြစ်မှာ ဒါပေမဲ့ ခင်ဗျား ဒီရေပ် ပေါ်က အောက်ဆင်းလို့ တော့ မရဘူး အောက်ဆင်းရင် ကျုပ် ပိုက်ဆံများများ ရတဲ့ နေရာ မခေါ်သွားဘူး"

"ဟေ့လူ... ကျုပ်ကို ပိုက်ဆံများများ ရအောင် လုပ်ပေး ကျုပ် ကတိ တည်တယ် ဒီပေါ်ကနေ မဆင်းဘူး အခုစားပြီးရင် အိပ်မှာ "

"ဟုတ်ပြီ ဒါဆိုရင် ခင်ဗျား နားဦး ကျုပ် ဘုရားပေါ်တက်ပြီး ဘုရား ရှိခိုးဦးမယ်"

ကျွန်တော်လည်း ကိုတောက်ရကို စကားလွဲပြီး ဇရပ်ပတ်လည်ကို စည်းချဲ ထားလိုက်တယ်။

မတော်တဆ ကိုတောက်ရ တစ်ခုခု ဖြစ်သွားရင် ကျွန်တော် တာဝန် မကျေမှာ စိုးလို့ ။

ကျွန်တော်လည်း စိတ်ချရတဲ့ အထိ စည်းချဲပြီး ဘုရားပေါ် တက်လာ လိုက်တယ် ဘုရားပေါ် ရောက်တော့ လွယ်အိတ်ထဲက အမွှေးတိုင် ဖယောင်းတိုင် ထုတ်ပြီး ပူဇော်လိုက်တယ်။

ပူဇော်ပြီးတဲ့ အချိန် ကျွန်တော့်နားထဲမှာ မြွေတွန်သံသဲ့သဲ့ကို ကြားလိုက်ရတယ်။

ကျွန်တော်လည်း မသိချင်ယောင် ဆောင်ပြီး ပုတီးစိပ် နေလိုက်တယ် ။

အချိန်နည်းနည်း ကြာတော့ မြွေတွန်သံတွေက ဘေးနား ပတ်ပတ် လည်ကနေ ကြားလာတယ်။

ကျွန်တော် အာရုံထဲ မြင်လိုက်ရတာက မြွေဟောက် အကောင်ပေါင်း များစွာ ကျွန်တော့်ကို ဝိုင်းထားတာပဲ။

အရွယ်အစားမျိုးစုံ ပါးပျဉ်းမျိုးစုံနဲ့ ကျွန်တော့်ပတ်လည်ကို ဝိုင်းထားတာ။

ကြည့်နေရင်း မြွေအုပ်ကြီးက များသထက် များလာတယ်။

မြွေတွန်သံတွေကလည်း ပိုကျယ်လာတယ်။

ကျွန်တော်လည်း မေတ္တာပို့ပေး နေလိုက်တယ် မေတ္တာပို့ပြီးရော စေတီလှေကားကနေ တက်လာတဲ့ ရွှေရောင် မြွေဟောက် ၆ကောင်ကို တွေ့

လိုက်ရတယ်။

မြွေအကြေးခွံတွေက ရွှေရောင် တဖိတ်ဖိတ် တောက်နေတဲ့ မြွေဖိကောင် ကျွန်တော့်အနား ရောက်တော့ ရုတ်တရက် ဆိုသလို ပါးပျဉ်းကြီးတွေ မိုးချလိုက်တာ လင်ပန်း တစ်ချပ်စာလောက် ရှိတယ်။

ကျွန်တော်နဲ့ တစ်လံ အကွာကနေ ပါးပျဉ်းကြီးတွေမိုးရင်း တစ်စုံတစ်ယောက်ကို စောင့်နေတဲ့ ပုံစံ မကြာပါဘူး စေတီလှေကားကနေ ထပ်တက်လာတဲ့ မြွေဟောက် အဖြူရောင်ကြီး ကျွန်တော့် ခြေသလုံးလောက် ရှိတဲ့ မြွေဟောက် အဖြူရောင်ကို မြင်တော့ ခုနက လှုပ်လှုပ်ရှားရှား ဖြစ်နေတဲ့ မြွေအုပ်ကြီးက မီးကို ရေနဲ့ ဖျန်းလိုက်သလို ငြိမ်သက်သွားတယ်။

မြွေဟောက်အဖြူလည်း ကျွန်တော့်အနား ရောက်လာတော့ ရွှေရောင်မြွေ ဖိကောင်က မိုးထားတဲ့ ပါးပျဉ်းတွေ ချလိုက်တယ်။

ပါးပျဉ်းတွေ ချလိုက်တာနဲ့ အခိုးငွေ့တွေ ထွက် လာပြီး ခုနက မြွေအုပ်ကြီးကို ဖုံးသွားတယ်။

အခိုးငွေ့တွေ တဖြည်းဖြည်း ပျောက်သွားတဲ့ အချိန် မြင်လိုက်ရတာက ရွှေရောင်ဝတ်စုံနဲ့ ယောက်ျား ဖဦး ပိတ်ဖြူ ဝတ်စုံနဲ့ အဘိုးအိုတစ်ဦး သူတို့ က ကျွန်တော့်ကို ကြည့်ပြီး

"ဧရပ်ပေါ်က လူကို ခေါ်လာတာ ဘာလုပ်ဖို့ လဲ ကျုပ်တို့ ကို အန္တရာယ်ပေးဖို့ လား"

"မဟုတ်ပါဘူး ဧရပ်ပေါ်ကလူရဲ့ ပုံမှန်အသိစိတ်ကို ပြန်ရအောင် လုပ်ပေးဖို့ အကူအညီ လာတောင်းတာပါ"

ကျွန်တော့်စကားလည်း ဆုံးတော့ ရွှေရောင်ဝတ်စုံ ဝတ်ထားတဲ့ ယောက်ျား တစ်ယောက်က

"မဖြစ်နိုင်ဘူး ကျုပ်တို့ အမျိုးအနွယ်တွေကို သေကျေအောင် လုပ်ခဲ့တဲ့ သူကို ကျုပ်တို့ ဒဏ်ခတ်ထားတာ သူ့ကို သေအောင်တောင် သတ်ချင်တာ လုပ်မရလို့ မှတ်ဉာဏ် ပျောက်အောင်ပဲ လုပ်ထားတာ ခင်ဗျား အသက် မသေချင်ရင် ကျုပ်တို့ ဆီကနေ ထွက်သွားပါ"

"အခု ခေါ်လာတဲ့ လူက မိတ်ဆွေတို့ အမျိုးအနွယ်တွေ အပေါ် ဘယ်လိုမျိုးတွေ လုပ်ခဲ့လဲ ကျုပ် သိချင်တယ်"

"ကောင်းပြီလေ ခင်ဗျား သိချင်ရင် ကျုပ်တို့ ပြောပြမယ် ခင်ဗျား ခေါ်လာတဲ့ လူရဲ့ လျှာမှာ နဂါးစက်ရှိတယ် နဂါးစက်ရှိတဲ့ သူတွေက မြွေတွေကို နိုင်တယ် အကြောက်အလန့် မရှိဘူး ဒါပေမဲ့ သူက လောဘကြီးတယ် ငွေမက်တယ် ကျုပ်တို့ အမျိုးအနွယ်တွေကို ဖမ်းပြီး ရောင်းစားတယ် ကျုပ်တို့ အမျိုးနွယ်တွေက ဒီဘုရားကုန်းမှာ ကျက်စားကြတယ် ဒီနေရာကို သူရောက် လာပြီး ကျုပ်တို့ အမျိုးနွယ်တွေကို ရက်ရက်စက်စက် ဖမ်းခဲ့တယ် သူ့ကို လက်စားချေဖို့ ကျုပ်တို့ ကြိုးစားခဲ့ပေမဲ့ သူ့မှာ ပါတဲ့ နဂါးစက်ကြောင့် ကျုပ်တို့ ဘာမှ မလုပ်နိုင်ခဲ့ဘူး နောက်ဆုံး သူ ကံနိမ့်အောင် ကျုပ်တို့ လုပ်ခဲ့တယ် မီးနေသည် အိမ်အောက်မှာ ကျုပ်တို့ အမျိုးအနွယ် ထဲက တစ်ယောက်ကို စတေးခဲ့ရတယ်။"